



தொகுதி மறுவரையறை: நாடாளுமன்ற உறுப்பினர்கள் கலந்தாய்வுக் கூட்டம் என்ற பெயரில் த.வெ.க. அரசு நடத்தும் அரசியல் நாடகத்தில் தி.மு.க. பங்கேற்காது!

நாடாளுமன்ற கழகக் குழுத் தலைவர் கனிமொழி கருணாநிதி அறிவிப்பு!

சென்னை, ஆக. 9 -

“தொகுதி மறுவரையறை குறித்து நாடாளுமன்ற உறுப்பினர்கள் கலந்தாய்வுக் கூட்டம் என்ற பெயரில் த.வெ.க. அரசு நடத்தும் அரசியல் நாடகத்தில் தி.மு.க. பங்கேற்காது” என்று நாடாளுமன்ற கழகக் குழுத் தலைவரும் கழகத்துணைப் பொதுச் செயலாளருமான கனிமொழி கருணாநிதி அறிவித்துள்ளார்.

இதுகுறித்து அவர் விடுத்துள்ள அறிக்கையில் கூறியிருப்பதாவது:-

தொகுதி மறுவரையறை எனும் ஆபத்தை முதன்முதலில் எடுத்துரைத்து எச்சரித்தவர் எங்கள் தலைவர் மு.க.ஸ்டாலின் அவர்கள். தமிழ்நாட்டில் உள்ள அனைத்துக் கட்சிகளையும் அழைத்து கூட்டம் நடத்தி, தமிழ்நாட்டின் கோரிக்கைகளைத் தீர்மானங்களாக நிறைவேற்றினார். அதன் தொடர்ச்சியாக, இந்தியாவில் உள்ள பல்வேறு மாநில முதலமைச்சர்கள் மற்றும் கட்சித் தலைவர்களை அழைத்து நியாயமான தொகுதி மறுவரையறைக்கான கூட்டு நடவடிக்கைக் குழுக் கூட்டத்தையும் சென்னையில் நடத்திக் காட்டினார். 'தமிழ்நாடு போராடும் தமிழ்நாடு வெல்லும்' என்ற முழக்கத்தை முன்வைத்து ஒட்டுமொத்த மாநிலத்தைப் பங்களிக்கும் கழகத் தலைவர் ஓரணியில் திரட்டிக் காட்டினார்.

சட்ட வரைவின் நகலைக்

கொளுத்தியவர் எங்கள் தலைவர்!

அனைவரது எதிர்ப்பையும் மீறி, நாடாளுமன்றத்தில் இது தொடர்பான சட்டமுன்வரைவை பா.ஜ.க. கொண்டுவந்தபோது, சட்டமன்றத் தேர்தல் பரப்புரைப் பணிகளுக்கு இடையிலும் இதனை எதிர்த்துப் போராடினார்.

கருஞ்சட்டை அணிந்து, கருப்புக் கொடி ஏற்றி, சட்ட வரைவின் நகலைக் கொளுத்தினார். நாடாளுமன்றத்தில் தொகுதி மறுவரையறை மசோதா நிறைவேறாமல் தோல்வியடையச் செய்தார்.

தற்போதைய நாடாளுமன்றக் கூட்டத்தொடரில் தொகுதி மறுவரையறை சட்டத்தை ஒன்றிய அரசு நிறைவேற்றப் போவதாக எந்த அதிகாரப்பூர்வ அறிவிப்பும் வெளியாகவில்லை. திருத்தப்பட்ட சட்டமுன்வடிவு குறித்து எந்தத் தகவலும் இல்லாத நிலையில் அது இன்னும் கையில் கிடைக்கப்பெறாத நிலையில், இதில் புதிதாக விவாதிக்கவும் எதுவும் இல்லை. தமிழ்நாட்டின் நிபந்தனைகளை ஏற்கனவே நடந்த அனைத்துக் கட்சிக் கூட்டத்தில் நிறைவேற்றப்பட்ட பின்வரும் தீர்மானங்கள் வாயிலாகத் தெரிவித்துவிட்டோம்:

- 1971ஆம் ஆண்டு மக்கள் தொகை அடிப்படையிலேயே நாடாளுமன்றத் தொகுதிகள் தொடர்ந்து வரையறுக்கப்படும் என்று கடந்த 2000ஆம் ஆண்டில் அன்றைய பிரதமர் அவர்கள் உறுதி அளித்தவாறே, தற்போதும் இந்த வரையறை 2026இல் இருந்து மேலும் 30 ஆண்டுகளுக்கு நீட்டிக்கப்படும் என்று ஒன்றிய அரசு உறுதி அளிக்க வேண்டும். மேலும், அரசமைப்புச் சட்டத்தில் அதற்குரிய சட்டத் திருத்தமும் நாடாளுமன்றத்தில் நிறைவேற்றப்பட வேண்டும்.

- மேலும், நாடாளுமன்றத்தில் தற்போதைய உறுப்பினர்களின் எண்ணிக்கை உயர்த்தப்படும் பட்சத்தில், “1971ஆம் ஆண்டு மக்கள் தொகை அடிப்படையில் தற்பொழுது நாடாளுமன்றத்தின் இரு அவைகளிலும் மாநிலங்களுக்கிடையே எந்த விகிதத்தில் தொகுதிகளின் எண்ணிக்கை உள்ளனவோ, அதே விகிதத்தில் தமிழ்நாடு உள்ளிட்ட தென் மாநிலங்களின் தொகுதிகளின் எண்ணிக்கையை உயர்த்துவதற்குத் தேவையான அரசியல் சட்டத்திருத்தத்தை மேற்கொள்ள வேண்டும்.



லங்களருக்கிடையே எந்த விகிதத்தில் தொகுதிகளின் எண்ணிக்கை உள்ளனவோ, அதே விகிதத்தில் தமிழ்நாடு உள்ளிட்ட தென் மாநிலங்களின் தொகுதிகளின் எண்ணிக்கையை உயர்த்துவதற்குத் தேவையான அரசியல் சட்டத்திருத்தத்தை மேற்கொள்ள வேண்டும்.

- தொகுதி மறுசீரமைப்பின் காரணமாக, நாடாளுமன்றத்தில் தமிழ்நாட்டின் தற்போதைய பிரதிநிதித்துவ சதவீதமான 7.18 என்பதை எக்காரணம் கொண்டும் ஒன்றிய அரசு மாற்றம் செய்யக் கூடாது.

- தொகுதி மறுசீரமைப்புக்கு தமிழ்நாடு எதிரானதாக இல்லை அதேசமயம் கடந்த ஐம் பதாண்டுகளாக சமூக, பொருளாதார நலத்திட்டங்களைச் சிறப்புற செயல்படுத்தியதற்கான தண்டனையாகத் தொகுதி மறுசீரமைப்பு

அமைந்துவிடக் கூடாது எனவும் அனைத்துக் கட்சிக் கூட்டம் வலியுறுத்துகிறது.

தொகுதி மறுவரையறையை தி.மு.க. நிச்சயம் எதிர்க்கும்!

அந்தநிலைப்பாட்டில் திராவிட முன்னேற்றக் கழகம் இப்போதும் உறுதியாக நிற்கிறது. அந்தக் கூட்டத்தில் கலந்துகொண்டு தீர்மானங்களை ஒருமனதாக நிறைவேற்றிய காங்கிரஸ், இந்திய கம்யூனிஸ்ட், மார்க்சிஸ்ட் கம்யூனிஸ்ட், இந்திய தேசிய முஸ்லீம் லீக், விடுதலைச் சிறுத்தைகள் ஆகிய கட்சிகள் இப்போதும் அதே நிலைப்பாட்டிலேயே இருக்கும் போது இந்தக் கலந்தாய்வுக் கூட்டத்துக்கான தேவை என்ன? முந்தைய நிலைப்பாட்டில் இருந்து அவர்களை மாற்றுவதற்குத்தான் இந்த அனைத்துக் கட்சி எம்.பி.க்களின் கலந்தாய்வுக் கூட்டம் நடத்தப்படுகிறதா?

தமிழ்நாட்டின் உரிமைகளுக்கு எதிரான, நமது பிரதிநிதித்துவத்தைக் குறைக்கும் வகையிலான தொகுதி மறுவரையறையைத் தி.மு.க. நிச்சயம் எதிர்க்கும். அதில் என்னவும் எங்களிடம் மாற்றம் இல்லை.

காவிரிப் பிரச்சினையில்

கள்ள மவுனம்!

ஆனால், காவிரிப் பிரச்சினைக்காகத் தமிழ்நாடு முழுவதும் தற்போது போராட்டம் நடைபெற்று வருகிறது. மேகதாது அணை தொடர்பான அனைத்துக் கட்சிக் கூட்டத்தைக் கூட்ட வேண்டுமென தமிழ்நாட்டின் பல்வேறு கட்சிகளும் வலியுறுத்தி வருகிறார்கள். அனைவரும் கேட்கும் அந்த அனைத்துக் கட்சிக் கூட்டத்தை நடத்தாமல், அதுகுறித்து வாயும் திறக்காமல் த.வெ.க. அரசு கள்ள மவுனம் காக்கிறது.

யாரும் கேட்காமலேயே அவசர அவசரமாகத் தொகுதி மறுவரையறைக்கான கலந்தாய்வுக் கூட்டத்தைத் த.வெ.க. அரசு தற்போது கூட்டியிருப்பது காவிரி பிரச்சினையில் இருந்து மக்களைத் திசைதிருப்பும் அரசியல் நாடகமேயன்றி வேறில்லை.

தொகுதி மறுவரையறைக் கலந்தாய்வுக் கூட்டத்தில் தி.மு.க. பங்கேற்க வேண்டுமென்றால் அதற்கு முன்பாக தமிழ்நாட்டின் உயிர் பிரச்சினையான மேகதாது அணை குறித்து அனைத்துக் கட்சிக் கூட்டம் கூட்டப்பட வேண்டும் என நிபந்தனை விதித்து எங்கள் கழகப் பொதுச் செயலாளர் அவர்கள் நேற்று தி.மு.க.வின் நிலைப்பாட்டை அறிக்கை வாயிலாகத் தெளிவுபடுத்திவிட்டார். எனவே, தமிழ்நாட்டு அரசியல் கட்சிகளின் ஒருமித்த கோரிக்கையை நிராகரித்துள்ள த.வெ.க. அரசின் இன்றைய கூட்டத்தில் திராவிட முன்னேற்றக் கழகம் பங்கேற்காது.

எம்.பி.க்களுடன் சென்று

ஒன்றிய அமைச்சரை சந்திக்கத் தயாரா?

தமிழ்நாட்டின் காவிரி உரிமையிலும் டெல்டா உழவர்கள் மீதும் இந்த அரசுக்கு உண்மையாகவே அக்கறை இருக்கிறதென்றால், மேகதாது அணைக்கு எதிராகச் சட்டமன்றத்தில் நாம் நிறைவேற்றிய தீர்மானத்தை நமது நாடாளுமன்ற உறுப்பினர்களுடன் சென்று ஒன்றிய ஐல் சக்தி அமைச்சரிடம் நேரில் வழங்கித் தமிழ்நாடு அரசின் பிரதிநிதிகள் முன்வர வேண்டும். தமிழ்நாடு அரசின் சார்பில் பிரதிநிதிகளை அனுப்ப தமிழ்நாடு முதலமைச்சர் தயாரா?

இவ்வாறு கனிமொழி கருணாநிதி எம்.பி. தமது அறிக்கையில் கூறியுள்ளார்.

டெல்டா மாவட்டங்களை வறட்சிப் பகுதிகளாக அறிவித்திடுக!

சட்டப்பேரவையில் எதிர்க்கட்சித் தலைவர் உதயநிதி ஸ்டாலின் கேள்வி!.. முதல் பக்கத் தொடர்ச்சி

கூட்ட வேண்டும் என்று, தொடர்ந்து வலியுறுத்தி கேட்டுக்கொண்டு வருகிறோம். திராவிட முன்னேற்றக் கழகம் மட்டுமல்ல, தமிழ்நாட்டில் இருக்கின்ற அனைத்துக் கட்சிகளும், அனைத்துக் கட்சிக் கூட்டத்தைக் கூட்ட வேண்டும் என்று வலியுறுத்தி வருகிறார்கள். ஏன் கேட்டுக்கொள்கிறோம் என்றால், கர்நாடகா முதலமைச்சரும் அந்த அரசுக் மேகதாது விஷயத்தில், மிகவும் வேகமாகச் செயல்பட்டு வருகிறார்கள் என்பதால்.

கர்நாடக முதலமைச்சர் வேகம்!

ஜூன் 11ஆம் தேதி, ஒன்றிய நிதியமைச்சர் திருமதி, நீர்மளம் சதாராமன் அவர்களே, கர்நாடக முதலமைச்சர் நேரில் பார்த்து மேகதாது அணை கட்டுவதற்கு நிதியுதவி வேண்டும் என்று கோரிக்கை வைத்திருக்கிறார். ஜூன் 12 ஆம் தேதி ஒன்றிய ஐல்சக்தி துறை அமைச்சர் திரு.சி.ஆர்.பாட்டீல் அவர்களை நேரில் பார்த்து, மேகதாது திட்டத்துக்கு நீங்கள் ஒப்புதல் அளிக்க வேண்டும் என்று கோரிக்கை வைத்துள்ளார்.

ஜூலை 27ஆம் தேதி அன்று நாடாளுமன்றத்தில், ஒன்றிய ஐல்சக்தி துறை இணை அமைச்சர் மேகதாதுவில் அணை கட்ட தமிழ்நாடு, புதுச்சேரி மாநிலமான கீழ்புரணை மாநிலங்கள், அராவது `லோயர் லிபேரியன் ஸ்டேட்ஸ்' அவற்றின் அனுமதி தேவையில்லை என்று கூறியிருக்கிறார்.

அதே நாள் ஜூலை 27ஆம் தேதி, டெல்லியில் கர்நாடகாவைச் சேர்ந்த அனைத்துக் கட்சி எம்.பி.க்கள் கூட்டத்தை, கர்நாடக முதலமைச்சர் அவர்கள் நடத்தியிருக்கிறார். கர்நாடக அமைச்சர் ராமலிங்கா ரெட்டி, கர்நாடக அரசின் டெல்லி பிரதிநிதி, கர்நாடக அரசின் தலைமை வழக்கறிஞர், மூத்த அதிபர்களின் எல்லோருடனும் சேர்ந்து, மேகதாது சம்பந்தமாக அந்த மாநில முதலமைச்சர் ஆய்வுக் கூட்டத்தையும் நடத்தி இருக்கிறார்.

எல்லாவற்றுக்கும் மேல், ஆகஸ்ட் 2ஆம் தேதி பெங்களூரில் அனைத்துக் கட்சிக் கூட்டத்தைக் கூட்டுவோம் என்று கர்நாடக முதலமைச்சர் அனைத்துக் கட்சிகளுக்கு அழைப்பு விடுத்துள்ளார். திரு.சுதா ராமையா, திரு.பசவராஜ் பொம்மை, திரு.எடியூரப்பா, திரு.குமாரசாமி, திரு.வீரப்ப மொய்லி என ஐந்து முன்னாள் முதலமைச்சர்கள் உட்பட அந்த முக்கியமான கூட்டத்தில், முக்கியமான தலைவர்கள் அனைவரும் கலந்துகொண்டுள்ளார்கள்.

ஒரு மாதத்தில் பல நடவடிக்கைகள்

கர்நாடக முதலமைச்சர் அந்தக் கூட்டத்தில் ஊடகங்களைச் சந்தித்து, தெளி

வாக பேட்டியும் கொடுத்திருக்கிறார். இப்படி அவர்கள் ஸ்டெப் பை ஸ்டெப்பாக ஒரு மாதத்தில் பல நடவடிக்கைகளைத் தொடர்ந்து எடுத்து வருகிறார். மாநில நலன் என்று வந்தால், அவர்கள் எப்படி அரசியல் வேறுபாடுகளை எல்லாம் பார்க்காமல், மாறுபாடுகளைக் கடந்து, மறந்து ஓரணியில் நிற்கிறார்களோ, அதேபோல நாமும் நம் ஒற்றுமையை கர்நாடக அரசுக்கும், ஒன்றிய அரசுக்கும் காட்ட வேண்டும் என்பதற்காகத்தான் நாங்கள் அனைத்துக் கட்சிக் கூட்டத்தைக் கூட்ட வேண்டும் என்று எங்கள் கோரிக்கையைத் தொடர்ந்து வைத்துள்ளோம்.

விவசாயிகள் மேல் அக்கறை உள்ள ஒரு அரசு, இவற்றையெல்லாம் கேட்காமல் தானாகவே செய்ய வேண்டும், ஏன் அனைத்துக் கட்சிக் கூட்டத்தைக் கூட்ட வேண்டும் என்று எங்கள் கோரிக்கையைத் தொடர்ந்து வைத்துள்ளோம்.

பயிர்க் கடனை முழுமையாகத் தள்ளுபடி செய்ய எவ்வளவு காலம் தேவை என்பதையும் சொல்ல வேண்டும்!

தொடர்ந்து அமுத்தம் கொடுத்த பிறகு இப்போது ஜூலை 28ஆம் தேதியன்று, பிரதமருக்கு இரண்டாவது கடிதத்தை நம் முதலமைச்சர் அவர்கள் எழுதியிருக்கிறார்.

எங்கள் தலைவர் முதலமைச்சராக இருந்தபோது, தமிழ்நாட்டின் பிரச்சினைகளுக்காக கடிதங்கள் எழுதுவதை விமர்சித்து, இப்போது இங்கு இருக்கின்ற முதலமைச்சர் அவர்கள் என்னென்ன பேசியிருக்கிறார் என்பதை இங்கு வைத்துச் செய்து பார்க்க வேண்டும்.

இன்றைக்கு நம் அரசின் நிலை என்ன?

மாண்புமிகு பேரவைத் தலைவர் அவர்களே, நாங்கள் கேட்பதெல்லாம் ஒன்றே ஒன்றுதான். அனைத்துக் கட்சிக் கூட்டம் கூட்டவேண்டும் என்று கேட்டுக்கொள்கிறேன்.

காவிரிப் பிரச்சினையைத் தீர்ப்பதற்காக, கர்நாடக அரசு தொடர்ந்து அனைத்துக் கட்சிக் கூட்டத்தைக் கூட்டிக்கொண்டு இருக்கிறார்கள். அங்கு இருக்கின்ற அனைவரின் கருத்துகளையும் கேட்கிறார்கள். ஏன், தமிழ்நாடு அரசு அனைத்துக் கட்சிக் கூட்டத்தைக் கூட்டுவதைத் தவிர்க்கின்றது என்பது தான் எங்களின் கேள்வி.

பேரவைத் தலைவர் வாயிலாக இன்னொன்றை இங்கு தெரிவிக்க விரும்புகிறேன். இந்த அரசு ஒரு 'புது டெக்னிக்கை' தொடர்ந்து கடைப்பிடித்து வருகிறார்கள். எதையாவது ஒன்றை

செய்வதற்கு முன்பு, அந்தச் செய்தியை இவர்களே அதை கசிய (லீக்) செய்து விடுகிறார்கள். அதற்கு எதிர்ப்பு பலமாக இருந்தால், யு டிஎன் போட்டு விடுகிறார்கள்.

எந்த முடிவும் எடுக்கவில்லை!

முதலமைச்சர் அவர்கள் கர்நாடகா செல்கிறார் என்று வேளாண் துறை அமைச்சர் ஒரு பேட்டி கொடுக்கிறார். பிறகு, அவரே அதை மறுத்து பேசுகிறார். இன்னும் இரண்டு அமைச்சர்கள் அதிகாரபூர்வமாக எந்த முடிவும் எடுக்கவில்லை என்று சொல்கிறார்கள். 13 பேர் கொண்டு ஒரு குழு செல்கிறது என்று மீண்டும் செய்திகளில் பார்த்தோம். கூடசியில் என்னாயிற்று என்றால், ``தமிழ்நாடு முதலமைச்சர் இங்கு வர வேண்டாம், நாங்கள் தண்ணீர் கொடுப்பதற்கு தயாராக இல்லை" என்று கர்நாடக முதலமைச்சர் தெரிவிக்கிறார்.

அனைத்துக் கட்சிக் கூட்டம்!

முதலில், தமிழ்நாடு முதலமைச்சர் கர்நாடகா செல்வதாக இருந்தாரா? அப்படி இருந்தால், ஏன் செல்லவில்லை? இப்பொழுது உங்கள் நிலை என்ன என்பதுதான், எங்களின் கேள்வி.

இரண்டாவது பிரச்சினை பயிர்க்கடன் பற்றி சொல்ல விரும்புகிறேன். தேர்தல் வாக்குறுதியில் நீங்கள் கொடுத்த வாக்குறுதி, பயிர்கடன் முழுமையாகத் தள்ளுபடி செய்யவோம் என்று சொன்னீர்கள். ஆனால், கொடுக்கவில்லை. இதற்கும் சேர்த்துதான் விவசாயிகள் போராட்டத்தில் ஈடுபட்டுள்ளார்கள். தள்ளுபடி செய்ய கால அவகாசம் வேண்டுமென்றால், எவ்வளவு காலம் தேவைப்படும் என்பதைச் சொல்ல வேண்டும்.

டெல்டாவில் உள்ள அனைத்துத் தரப்பு விவசாயச் சங்கப் பிரதிநிதிகளையும் சந்தித்துப் பேசும்படி, முதலமைச்சர் அவர்கள் ஒரு கூட்டத்தைக் கூட்ட வேண்டும்.

குறுவையில் நஷ்டத்தைச் சந்தித்து இருக்கின்ற விவசாயிகளுக்கு இந்த அரசு உரிய இழப்பீடு வழங்க வேண்டும் என்று கேட்டுக்கொள்கிறேன்.

எங்கள் ஆட்சியில் 6.5 லட்சம் ஹெக்டர் அளவுக்கு, குறுவை நெல் சாகுபடி நடந்தது. ஆனால், இந்த ஆட்சியில் இந்த வருடம் வெறும் 1.5 லட்சம் ஹெக்டர் அளவுக்குத்தான் குறுவை சாகுபடி நடந்துள்ளது.

நீங்கள் `ஸ்பெஷல் பேக்கேஜ்' என்று சொல்லி ரூ.134 கோடி அறிவித்திருக்கிறீர்கள். அதை எத்தனை பேருக்குக் கொடுத்திருக்கிறீர்கள் என்பதை இந்த அவையில் தெரிவிக்க வேண்டும், ஏதாவது, கணக்கெடுப்பு எடுத்திருக்கிறீர்களா?

மாண்புமிகு பேரவைத் தலைவர் அவர்களே `ஸ்பெஷல் பேக்கேஜ்' நீங்கள் கொடுத்தது ரூ.134 கோடி. அது அனைத்து அரசிலும் கொடுக்கின்ற ஸ்பெஷல் பேக்கேஜ்தான். இப்போது அவர்கள், `வறட்சி நிவாரண நிதி கேட்கிறார்கள், இவை இரண்டுக்கும் வித்தியாசம் தெரிந்துகொள்ள வேண்டும். தினமும் காலையில் பேப்பர் படித்தால் மட்டும் பத்திதான், அனைத்துக் கட்சிக் கூட்டத்தைக் கூட்டி, அனைத்து விவசாயிகளையும் அழைத்துக் கலந்து பேசி, அவர்களின் கோரிக்கைகள் என்ன

என்று தயவுசெய்து நீங்கள் கேட்டு தெரிந்துகொள்ள வேண்டும்.

என்ன பயம், என்ன தயக்கம்?

மாண்புமிகு பேரவைத் தலைவர் அவர்களே, நான் மீண்டும் திரும்ப

திரும்ப கேட்பதுதான். கர்நாடகாவில் அவர்கள் அனைத்துக் கட்சிக் கூட்டத்தைக் கூட்டி, அவர்களின் கோரிக்கைகளை எல்லாம் கேட்டுக்கொண்டு இருக்கிறார்கள். ஆனால், இந்த த.வெ.க. அரசு அனைத்துக் கட்சிக் கூட்டத்தைக் கூட்டுவதற்கு என்ன பயம், என்ன தயக்கம் என்பதைக் கேட்டுக்கொள்ள விரும்புகிறேன்.

திசை திருப்பம் பார்க்கிறார்!

குறுவையைப் பாதித்த நிலையில் இன்றைக்கு சம்பாவும் பாதிக்கப்படும் நிலையில் விவசாயிகளின் தொடர் கோரிக்கை வாயிலாக, டெல்டா மாவட்டங்களை வறட்சிப் பாதித்த மாவட்டங்களாக அறிவிக்கவும், அதற்கான நிவாரணங்களை பெறவும் அவர்கள் தொடர்ந்து கேட்டுக்கொண்டு இருக்கிறார்கள். அதையும் இந்த அரசு கவனத்தில் எடுத்துக் கொண்டு ஆவன செய்ய வேண்டும் என்று கேட்டுக்கொள்கிறேன்.

இப்போது நாம் என்ன விஷயமாக பேசிக்கொண்டு இருக்கிறோம். பேரவைத் தலைவர் அவர்களே, நீங்கள் சொன்னதால், உங்களின் வார்த்தையை மதித்து, ஒத்திவைப்புத் தீர்மானம் எதற்கு கொடுத்தோமோ அதைப் பற்றி மட்டும் பேசினேன். ஏன் தண்ணீர் வரவில்லை. எப்போது தண்ணீர் வர வேண்டும் என்று கேட்கிறேன். பயிர்க்

டன் தள்ளுபடி எப்போது செய்வீர்கள் என்று கேட்கிறேன்.

அதற்கு சம்பந்தமே இல்லாமல் சட்டத்துறை அமைச்சர் அவர்கள் திசை திருப்பப் பார்க்கிறார்.

மாண்புமிகு பேரவைத் தலைவர் அவர்களே, தொகுதி மறுவரையறையைப் பற்றி ஒட்டுமொத்த இந்தியாவுக்கும் முன்மாதிரியாக முதன்முறையாக பேசியது, எங்கள் திராவிட முன்னேற்றக் கழகம், எங்கள் கழகத் தலைவர் அவர்கள்தான்.

சென்ற ஆண்டு தென் மாநிலங்களில் இருந்து 5 முதலமைச்சர்களை, சென்னைக்கு வரவழைத்து ஒரு மிகப் பெரிய ஆலோசனைக் கூட்டத்தை நடத்தி, இந்தத் தொகுதி மறுவரையறையை எதிர்த்து முதன்முறையாக இந்தியாவிலேயே குரல் கொடுத்த தலைவர் எங்களின் தலைவர்.

நாளை முதலமைச்சர் தொகுதி மறுவரையறை பிரச்சினை பற்றி பேசுவதற்காக அனைத்து நாடாளுமன்ற உறுப்பினர்களையும் அழைத்திருக்கிறீர்கள். இதற்கான சரியான முடிவை எங்களின் தலைவர், ஆரோ சனை செய்து முடிவை எடுப்பார். இப்போது நாம் பேசிக்கொண்டு இருப்பது நிதிநிலைமை, வேளாண்மை பட்ஜெட்டை பற்றி, அதற்கு எங்கள் உறுப்பினர்கள் கேள்வி கேட்டுக்கொண்டு இருக்கிறார்கள். முடிந்தால் அதற்கு பதில் சொல்லுங்கள்.

இவ்வாறு பேரவையில், எதிர்க்கட்சித் தலைவர் உதயநிதி ஸ்டாலின் அவர்கள் உரையாற்றினார்.

முட்டுக் கொடுக்கும் திட்டம்

